

പതിമൂന്നാം കേരള നിയമസഭ

പതിനാലാം സമ്മേളനം

2015 ജൂലൈ 14, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ഊർജ്ജ വകുപ്പുമന്ത്രി

സഹകരണവും ഖാദി ഗ്രാമവ്യവസായവും വകുപ്പുമന്ത്രി

ധനകാര്യവും നിയമവും ഭവനനിർമ്മാണവും വകുപ്പുമന്ത്രി

വ്യവസായവും വിവരസാങ്കേതികവും വകുപ്പുമന്ത്രി

പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി

പദ്ധതി പ്രവർത്തനങ്ങളിൽ ധൂർത്തും അഴിമതിയും

\*331. ശ്രീമതി.പി. അയിഷാ പോറ്റി

ശ്രീ.പുരുഷൻ കടലുണ്ടി

,, പി.ശ്രീരാമകൃഷ്ണൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിവിധ മന്ത്രാലയങ്ങൾക്ക് കീഴിൽ പദ്ധതി പ്രവർത്തനങ്ങളിൽ ധൂർത്തും അഴിമതിയും കെട്ടുകാര്യസ്ഥതയും നടക്കുന്നതായും ഇതുമൂലം സാമ്പത്തിക നഷ്ടം സംഭവിക്കുന്നതായും ഉള്ള അക്ഷേപങ്ങളിൽ അന്വേഷണം നടത്തിയിട്ടുണ്ടോ;

(ബി) മരാമത്ത്, പഞ്ചായത്ത്, ടൂറിസം വകുപ്പുകളിൽ നിർമ്മാണ, മെയിന്റനൻസ് പ്രവൃത്തികൾക്ക് ചെലവഴിക്കുന്ന തുകയ്ക്ക് അനുസരിച്ച് ഗുണം ലഭ്യമാകുന്നുണ്ടോയെന്ന് പരിശോധിക്കുന്നതിന് ധനവകുപ്പിന് നിലവിൽ സംവിധാനങ്ങളുണ്ടോ;

(സി) എങ്കിൽ പ്രസ്തുത സംവിധാനം ഫലപ്രദമായി പ്രവർത്തിക്കുന്നുണ്ടെന്ന് ഉറപ്പ് വരുത്തിയിട്ടുണ്ടോ?

മുൻ ബജറ്റുകളിൽ പ്രഖ്യാപിച്ച പദ്ധതികളുടെ നടത്തിപ്പ്

\*332. ശ്രീ.പി.ടി.എ. റഹീം

,, എം.എ.ബേബി

,, സാജു പോൾ

ശ്രീമതി.കെ.കെ.ലതിക : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻ ബജറ്റുകളിൽ ഈ സർക്കാർ പ്രഖ്യാപിച്ച പദ്ധതികൾ നടപ്പിലാക്കുന്നതിൽ എത്രത്തോളം സാധ്യമായിട്ടുണ്ടെന്ന് വ്യക്തമാക്കുമോ;
- (ബി) ബജറ്റുകളിൽ പ്രഖ്യാപിച്ച പദ്ധതികൾ പ്രാവർത്തികമാക്കുന്നതിന് സംസ്ഥാനത്തിന്റെ സാമ്പത്തിക സ്ഥിതി തടസ്സമായിട്ടുണ്ടോ; എങ്കിൽ അതിനുള്ള കാരണം പരിശോധിച്ചിട്ടുണ്ടോ;
- (സി) ബജറ്റിൽ ഏറ്റവും ജനോപകാരപ്രദമെന്ന് വിശേഷിപ്പിച്ച ഏതൊക്കെ പദ്ധതികൾ നടപ്പിലാക്കാൻ സാധിക്കാതെ പോയിട്ടുണ്ടെന്ന് വിലയിരുത്തിയിട്ടുണ്ടോ;
- (ഡി) ജനങ്ങളോടുള്ള പ്രതിബദ്ധതയെന്ന പേരിൽ പ്രഖ്യാപിച്ച പദ്ധതികളിൽ ചെറിയ ശതമാനം പോലും നടപ്പിലാക്കാതിരിക്കുന്നു എന്ന ആക്ഷേപത്തിൽ നിലപാട് വ്യക്തമാക്കുമോ?

സോളാർ പാർക്ക്

\*333. ശ്രീ.എം.വി.ശ്രേയാംസ് കുമാർ

,, റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി-യുടെ നേതൃത്വത്തിൽ സോളാർ പാർക്ക് സ്ഥാപിക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (ബി) ഇതിലൂടെ എത്ര മെഗാവാട്ട് വൈദ്യുതി ഉൽപാദിപ്പിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഈ പദ്ധതിക്കാവശ്യമായ തുക എപ്രകാരം സമാഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;

വൈദ്യുതി വിതരണ ശൃംഖലയിലൂടെയുള്ള നഷ്ടം

\*334. ശ്രീമതി.ഇ.എസ്.ബിജിമോൾ

ശ്രീ.സി.ദിവാകരൻ

,, കെ.രാജു

,, ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി വിതരണ ശൃംഖലയിലൂടെയുള്ള നഷ്ടം കുറയ്ക്കുന്നതിനു എന്തെങ്കിലും പദ്ധതികൾ ആവിഷ്കരിച്ചു നടപ്പാക്കി വരുന്നുണ്ടോ ; എങ്കിൽ ഏതെല്ലാം പദ്ധതികളാണ് നടപ്പാക്കി വരുന്നത് എന്ന് വ്യക്തമാക്കുമോ;
- (ബി) ഈ പദ്ധതികൾ വിജയകരമാണെന്ന് കണ്ടെത്തിയിട്ടുണ്ടോ ; എങ്കിൽ ഈ പദ്ധതികൾ വ്യാപകമാക്കുന്നതിന് എന്തെല്ലാം നടപടികൾ സ്വീകരിച്ചു വരുന്നുണ്ടെന്നു വെളിപ്പെടുത്തുമോ ?

സ്കൂൾ കലോത്സവങ്ങളിൽ പങ്കെടുക്കുന്ന പട്ടികവർഗ്ഗ വിദ്യാർത്ഥികൾക്ക് സാമ്പത്തിക സഹായം

\*335. ശ്രീ.കെ.മുരളീധരൻ

,, എ.സി.ബാലകൃഷ്ണൻ

,, കെ.അച്ചുതൻ

,, ഡോമിനിക് പ്രസന്റേഷൻ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കലോത്സവങ്ങളിൽ പങ്കെടുക്കുന്ന പട്ടികവർഗ്ഗ വിദ്യാർത്ഥികൾക്ക് സാമ്പത്തിക സഹായം നൽകുന്നതിന് പദ്ധതി രൂപീകരിച്ചിട്ടുണ്ടോയെന്ന് വ്യക്തമാക്കുമോ ;
- (ബി) എങ്കിൽ പ്രസ്തുത പദ്ധതിയുടെ വിശദാംശങ്ങൾ ലഭ്യമാക്കുമോ ;
- (സി) സാമ്പത്തിക സഹായം ലഭിക്കുന്നതിനുള്ള മാനദണ്ഡങ്ങൾ വിശദമാക്കുമോ ;
- (ഡി) ഏത് വർഷം മുതലാണ് പദ്ധതി നടപ്പാക്കാനുദ്ദേശിക്കുന്നത് ; വിശദാംശങ്ങൾ നൽകാമോ ?

കേന്ദ്ര-സംസ്ഥാന പൊതുമേഖലാ സ്ഥാപനങ്ങൾ ചേർന്നുള്ള വിപണി വിപുലീകരണം

\*336. ശ്രീ.പാലോട് രവി

,, ജോസഫ് വാഴയ്ക്കൻ

,, ബെന്നി ബെഹനാൻ

,, എ.റ്റി.ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന പൊതുമേഖലാ സ്ഥാപനങ്ങൾ കേന്ദ്ര പൊതുമേഖലാ സ്ഥാപനങ്ങളുമായി ചേർന്ന് വിപണി വിപുലീകരിക്കുന്ന കാര്യം പരിഗണനയിലുണ്ടോ ; വ്യക്തമാക്കുമോ ;
- (ബി) ഇതിന്റെ ഉദ്ദേശലക്ഷ്യങ്ങളും പ്രവർത്തന രീതിയും വിശദമാക്കാമോ ;
- (സി) ഏതെല്ലാം ഏജൻസികളാണ് ഇതുമായി സഹകരിക്കുന്നതെന്ന് വിശദമാക്കുമോ ;
- (ഡി) ഇതിനായി സ്വീകരിച്ച നടപടികൾ വിശദമാക്കുമോ ?

കൈത്തറി സഹകരണ സംഘങ്ങളെ സംരക്ഷിക്കുന്നതിന് നടപടി

\*337. ശ്രീ.വി.ശിവൻകുട്ടി

,, ഇ.പി.ജയരാജൻ

,, കെ.കെ.നാരായണൻ

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ:

- (എ) മൂലധനമില്ലായ്മയും അസംസ്കൃത വസ്തുക്കളുടെ വിലവർദ്ധനയും പവർലൂം മേഖലയിൽ നിന്നുള്ള മത്സരവും കൈത്തറി സഹകരണ സംഘങ്ങളുടെ തകർച്ചയ്ക്ക് കാരണമാകുന്നതായി വിലയിരുത്തിയിട്ടുണ്ടോ ; വിശദമാക്കാമോ ;

- (ബി) കൈത്തറി മേഖലയെ പ്രതിസന്ധിയിൽ നിന്നു കരകയറ്റുന്നതിന് ആസൂത്രണ കമ്മീഷൻ എന്തെങ്കിലും നിർദ്ദേശങ്ങൾ മുന്നോട്ടു വെച്ചിട്ടുണ്ടോ ; വിശദമാക്കാമോ ;
- (സി) ഇക്കാര്യങ്ങൾ നടപ്പിലാക്കുന്നതിനും കൈത്തറി സഹകരണ സംഘങ്ങളെ തകർച്ചയിൽ നിന്ന് സംരക്ഷിക്കുന്നതിനും സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ ?

ശബ്ദ മലിനീകരണ നിയന്ത്രണം

\*338. ശ്രീ.സി.മമ്മൂട്ടി

,, എൻ .എ.നെല്ലിക്കുന്ന്

,, റ്റി.എ.അഹമ്മദ് കബീർ

,, അബ്ദുറഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

- (എ) ശബ്ദ മലിനീകരണ നിയന്ത്രണം നടപ്പാക്കുന്നതു സംബന്ധിച്ച് ഹരിത ടിബ്യൂണലിൽ നിന്ന് നിർദ്ദേശം ലഭിച്ചിട്ടുണ്ടോ ; എങ്കിൽ അതു സംബന്ധിച്ച വിശദ വിവരം വെളിപ്പെടുത്തുമോ ;
- (ബി) ഇക്കാര്യത്തിൽ നേരത്തെ ഹൈക്കോടതിയുടെ നിർദ്ദേശങ്ങളെന്തെങ്കിലും ഉണ്ടായിരുന്നോ ; എങ്കിൽ അതെന്തായിരുന്നു എന്ന് വ്യക്തമാക്കുമോ ;
- (സി) വ്യത്യസ്ത മേഖലകളിൽ അനുവദനീയമായതിൽ കൂടുതൽ ശബ്ദ മലിനീകരണമുണ്ടാകുന്നില്ലെന്ന് ഉറപ്പാക്കാൻ എന്തൊക്കെ നടപടികളാണ് ഉദ്ദേശിക്കുന്നതെന്ന് വിശദമാക്കുമോ ?

കുറഞ്ഞ ചെലവിൽ വൈദ്യുതി

\*339. ശ്രീമതി.ഗീതാ ഗോപി

ശ്രീ.വി.എസ്.സുനിൽ കുമാർ

,, ഇ.ചന്ദ്രശേഖരൻ

ശ്രീമതി.ഇ.എസ്.ബിജിമോൾ : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

- (എ) കാറ്റ്, തിരമാല, സൂര്യപ്രകാശം തുടങ്ങിയവയിൽ നിന്നും കുറഞ്ഞ ചെലവിൽ വൈദ്യുതി ഉല്പാദിപ്പിക്കാനുള്ള പഠനങ്ങൾ വൈദ്യുത ബോർഡ് നടത്തിയിട്ടുണ്ടോ ; എങ്കിൽ എന്നാണ് പഠനം നടത്തിയത്; ഇതിനായി കേന്ദ്ര-സംസ്ഥാന സർക്കാരുകളിൽ നിന്നും എന്തെല്ലാം സഹായങ്ങൾ ലഭിച്ചിട്ടുണ്ടെന്ന് വെളിപ്പെടുത്തുമോ;
- (ബി) കാറ്റ്, തിരമാല, സൂര്യപ്രകാശം എന്നിവയിൽ നിന്നും ഒരു മെഗാവാട്ട് വൈദ്യുതി ഉല്പാദിപ്പിക്കുന്നതിന് വേണ്ടി വരുന്ന ചെലവ് എത്ര വീതമാണെന്നാണ് പഠനത്തിലൂടെ കണ്ടെത്തിയിട്ടുള്ളതെന്ന് വ്യക്തമാക്കുമോ;
- (സി) ഈ പദ്ധതികൾ വ്യാപകമായി നടപ്പാക്കുന്നതിന് സ്വീകരിച്ച നടപടികൾ എന്തെല്ലാമാണെന്ന് വിശദമാക്കുമോ?

ചിട്ടി സെക്യൂരിറ്റി തുകയ്ക്ക് പലിശ

\*340. ശ്രീ.കോടിയേരി ബാലകൃഷ്ണൻ

,, എ.കെ.ബാലൻ

,, കെ.വി.അബ്ദുൾ ഖാദർ

,, രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചിട്ടി സെക്യൂരിറ്റി തുകയ്ക്ക് പലിശ ലഭിക്കാത്തതു മൂലം കെ.എസ്.എഫ്.ഇ.ക്ക് ഉണ്ടാകുന്ന നഷ്ടം കണക്കാക്കിയിട്ടുണ്ടോ ; വിശദമാക്കാമോ ;
- (ബി) സാധാരണക്കാർക്കും ഗ്രാമീണർക്കുമടക്കം സാമൂഹ്യ ബാധ്യതയുടെ ഭാഗമായി ലോണം മറ്റും നൽകുന്നതിന് ഇതു മൂലം കുറവുണ്ടാകുമെന്ന കാര്യം ശ്രദ്ധയിൽപ്പെട്ടിട്ടുണ്ടോ ;
- (സി) കെ.എസ്.എഫ്.ഇ. യുടെ ചിട്ടി സെക്യൂരിറ്റി തുക ഗാരന്റി നൽകി ഏതെങ്കിലും സ്ഥാപനത്തിന് ലോൺ ലഭ്യമാക്കുകയുണ്ടായോ ; വിശദമാക്കാമോ ;
- (ഡി) ചിട്ടിയുടെ സെക്യൂരിറ്റി തുകയ്ക്ക് പലിശ ലഭ്യമാക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ ; വിശദാംശം വ്യക്തമാക്കുമോ ?

ഭക്ഷ്യ സംസ്കരണ മിഷൻ പദ്ധതി

\*341. ശ്രീ.ആർ . സെൽവരാജ്

,, ഡൊമിനിക പ്രസന്റേഷൻ

,, എ.പി.അബ്ദുള്ളക്കുട്ടി

,, പി.എ.മാധവൻ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ:

- (എ) കിൻഫ്രയുടെ നേതൃത്വത്തിൽ ഭക്ഷ്യ സംസ്കരണ മിഷൻ പദ്ധതി നടപ്പിലാക്കിയിട്ടുണ്ടോ ;
- (ബി) എന്തെല്ലാം ലക്ഷ്യങ്ങളാണ് പ്രസ്തുത പദ്ധതി വഴി കൈവരിക്കാനുദ്ദേശിക്കുന്നത് ; വിശദാംശങ്ങൾ ലഭ്യമാക്കുമോ ;
- (സി) എന്തെല്ലാം കേന്ദ്ര സഹായങ്ങളാണ് പ്രസ്തുത പദ്ധതിക്ക് വേണ്ടി ലഭ്യമാക്കിയതെന്ന് വിശദമാക്കുമോ ;
- (ഡി) പ്രസ്തുത പദ്ധതിയനുസരിച്ച് എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ ലഭ്യമാക്കുമോ ?

സി എ. ജി. റിപ്പോർട്ടിലെ പരാമർശങ്ങൾ

T \*342. ശ്രീ.കെ. ദാസൻ

ഡോ.ടി.എം.തോമസ് ഐസക്

പ്രൊഫ. സി.രവീന്ദ്രനാഥ്

ശ്രീ.കെ.കുഞ്ഞിരാമൻ (തൃക്കരിപ്പൂർ) : താഴെ കാണുന്ന ചോദ്യങ്ങൾക്ക് ധനകാര്യവും

നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സെക്രട്ടറിമാരുടെയും വകുപ്പ് മേധാവികളുടെയും മൊത്തത്തിലുള്ള നിയന്ത്രണത്തിന് വിധേയമായി പ്രഖ്യാപിത പദ്ധതികൾ യഥാസമയം നടപ്പിലാക്കാത്തത് എന്തുകൊണ്ടാണെന്ന് പരിശോധിച്ചിട്ടുണ്ടോ ;
- (ബി) പുതിയ പ്രഖ്യാപനങ്ങൾ നടത്തുന്നതിലല്ലാതെ അവ നടപ്പാക്കുന്നതിലോ, അതിനായി വരുമാനം കണ്ടെത്തുന്നതിലോ വിമുഖത കാണിച്ചു വരുന്നതിനെ സി. എ .ജി. തന്നെ വിമർശിച്ചിരിക്കുന്നത് ശ്രദ്ധയിൽപ്പെട്ടിട്ടുണ്ടോ ;
- (സി) 2014 മാർച്ചിൽ അവസാനിച്ച വർഷത്തെ സംസ്ഥാന സമ്പദ് വ്യവസ്ഥയെക്കുറിച്ചുള്ള സി എ. ജി. റിപ്പോർട്ടിൽ 2013-14 ലെ ബജറ്റ് പ്രസംഗത്തിലെ പുതുതായി പ്രഖ്യാപിക്കപ്പെട്ട പദ്ധതികൾ നടപ്പിലാക്കിയതിന്റെ നിജസ്ഥിതിയെ കുറിച്ചുള്ള പട്ടികയും പരാമർശവും കണ്ടെത്തലുകളും വിശദമാക്കാമോ ; ഇതേ കുറിച്ചുള്ള നിലപാട് വിശദമാക്കാമോ ; പ്രഖ്യാപനങ്ങൾ നടപ്പിലാക്കാതെ പോയതിന്റെ യഥാർത്ഥ കാരണങ്ങൾ വെളിപ്പെടുത്താമോ;
- (ഡി) ഈ സർക്കാർ അവതരിപ്പിച്ച ഏതെങ്കിലും ബജറ്റുകളിലെ പുതിയ പ്രഖ്യാപനങ്ങൾ പൂർണ്ണമായും നടപ്പിലാക്കിയിട്ടുണ്ടോ; വിശദമാക്കാമോ ?

നിർമ്മാണ മേഖലയിലെ മാനദ്യം

\*343. ശ്രീ.കെ.കെ.ജയചന്ദ്രൻ

„ കെ.കുഞ്ഞിരാമൻ (ഉദുമ)

„ കെ.വി.വിജയദാസ്

ശ്രീമതി.കെ.കെ.ലതിക : താഴെ കാണുന്ന ചോദ്യങ്ങൾക്ക് വ്യവസായവും

വിവരസാങ്കേതികവും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ മേഖലയിലെ മാനദ്യം, സാമ്പത്തിക മാനദ്യം അടക്കം ഏതെല്ലാം മേഖലകളിലും തരത്തിലും പ്രതികൂലമായി ബാധിക്കുമെന്ന് വിലയിരുത്തിയിട്ടുണ്ടോ; വിശദമാക്കാമോ ;
- (ബി) നിർമ്മാണ മേഖല നേരിടുന്ന പ്രതിസന്ധികൾ അപഗ്രഥിക്കുന്നതിനും പരിഹാരം കണ്ടെത്തുന്നതിനും ജാഗ്രത കാണിക്കാത്തതാണ് ഈ മേഖലയിൽ പ്രതിസന്ധി രൂക്ഷമാക്കുന്നത് എന്നത് ശ്രദ്ധയിൽപ്പെട്ടിട്ടുണ്ടോ ; എങ്കിൽ ഇക്കാര്യത്തിൽ നിലപാട് വ്യക്തമാക്കാമോ ;
- (സി) നിർമ്മാണ മേഖല നേരിടുന്ന പ്രതിസന്ധി പരിഹരിക്കുന്നതിന് എന്തെല്ലാം പുതിയ നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കാമോ ?

യുവജനക്ഷേമ പ്രവർത്തനങ്ങൾ

\*344. ശ്രീ.റ്റി.വി.രാജേഷ്

„ ആർ. രാജേഷ്

„ എം. ഹംസ

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ യുവജനക്ഷേമത്തിനായുള്ള പ്രവർത്തനങ്ങൾ വിലയിരുത്തിയിട്ടുണ്ടോ ;
- (ബി) യുവജനങ്ങൾ അഭിമുഖീകരിക്കുന്ന പ്രധാന പ്രശ്നങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ ; വിശദമാക്കാമോ ;
- (സി) യുവജനങ്ങളുടെ ആവശ്യങ്ങളും അത് പരിഹരിക്കാൻ സ്വീകരിച്ച നടപടികളും വ്യക്തമാക്കാമോ ;
- (ഡി) ഇത്തരം നടപടികൾ യുവജനങ്ങളുടെ അടിസ്ഥാന പ്രശ്നങ്ങൾ പരിഹരിക്കുന്നതിന് പര്യാപ്തമായിട്ടുണ്ടോയെന്ന് വ്യക്തമാക്കുമോ ?

സംസ്ഥാന ലോട്ടറിയുടെ തകർച്ച

\*345. ശ്രീ.ബി.സത്യൻ

ഡോ.ടി.എം.തോമസ് ഐസക്

ശ്രീ.ബാബു എം. പാലിശ്ശേരി : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ലോട്ടറിയുടെ തകർച്ചയ്ക്കുതന്നെ കാരണമാകുന്ന തരത്തിൽ വിവിധ മേഖലകളിൽ നിന്നുണ്ടാകുന്ന പ്രവർത്തനങ്ങൾ പരിശോധിച്ചിട്ടുണ്ടോ ;
- (ബി) സംസ്ഥാന ലോട്ടറിയുടെ വിശ്വാസ്യത തകർന്നാൽ അത് സംസ്ഥാനത്തെ ഏതെല്ലാം തരത്തിൽ പ്രതികൂലമായി ബാധിക്കുമെന്ന് വിലയിരുത്തിയിട്ടുണ്ടോ ;
- (സി) സംസ്ഥാന ലോട്ടറിയുടെ വ്യാജിക്കുകൾ വിറ്റഴിക്കൽ, ടിക്കറ്റുകൾ ചൂതാട്ടങ്ങൾക്ക് ഉപയോഗപ്പെടുത്തൽ തുടങ്ങി ലോട്ടറിയുടെ നിലനിൽപ്പ് തന്നെ അപകടത്തിലാക്കുന്ന സംഭവങ്ങളെക്കുറിച്ച് അന്വേഷണം നടത്തിയിട്ടുണ്ടോ ; വിശദമാക്കാമോ ?

സമ്പൂർണ്ണ വൈദ്യുതീകരണ പദ്ധതി

\*346. ശ്രീ.ജെയിംസ് മാത്യു

„ കെ.കുഞ്ഞിരാമൻ (തൃക്കരിപ്പൂർ)

„ കെ.വി.അബ്ദുൾ ഖാദർ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

- (എ) സമ്പൂർണ്ണ വൈദ്യുതീകരണ പദ്ധതിയുടെ നിലവിലെ അവസ്ഥയെന്താണെന്ന് വ്യക്തമാക്കാമോ ;
- (ബി) മുൻ സർക്കാർ സമ്പൂർണ്ണ വൈദ്യുതീകരണ പദ്ധതി പ്രാബല്യത്തിലാക്കുന്നതിന് നടത്തിയ പ്രവർത്തനങ്ങൾക്ക് തുടർ നടപടികൾ സ്വീകരിച്ചിട്ടുണ്ടോ ;
- (സി) സംസ്ഥാനത്തെ ഉപഭോഗമനുസരിച്ച് ഉൽപാദനം വർദ്ധിപ്പിക്കുന്നതിന് സാദ്ധ്യമാകുന്നുണ്ടോയെന്ന് വ്യക്തമാക്കുമോ ;
- (ഡി) മുൻ സർക്കാരിന്റെ കാലത്ത് ആസൂത്രണത്തിലും ഊർജ്ജ ഉൽപാദന രംഗത്തും കാണിച്ച ജാഗ്രത ഈ സർക്കാർ കാണിക്കാത്തതാണ് വൈദ്യുതി മേഖലയിലെ പ്രതിസന്ധിക്ക്

കാരണമാകുന്നതെന്ന ആക്ഷേപത്തിന്മേൽ നിലപാട് വ്യക്തമാക്കാമോ ?

വ്യവസായ സംരംഭകത്വ വികസന പദ്ധതി

\*347. ശ്രീ.വി.റ്റി.ബൽറാം

„ പി.സി വിഷ്ണുനാഥ്

„ ഷാഫി പറമ്പിൽ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും

യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) യുവജന ക്ഷേമ ബോർഡിന്റെ നേതൃത്വത്തിൽ വ്യവസായ സംരംഭകത്വ വികസന പദ്ധതിക്ക് രൂപം നൽകിയിട്ടുണ്ടോ ;

(ബി) പദ്ധതിയുടെ ഉദ്ദേശലക്ഷ്യങ്ങൾ വിശദമാക്കുമോ ;

(സി) യുവജനങ്ങളിൽ സംരംഭകത്വ കഴിവ് വളർത്താൻ എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത് ;

(ഡി) ആരെല്ലാമാണ് പദ്ധതിയുമായി സഹകരിക്കുന്നത് ; വിശദാംശങ്ങൾ ലഭ്യമാക്കുമോ ;

(ഇ) പദ്ധതി നടത്തിപ്പിനായി സ്വീകരിച്ച നടപടികൾ വിശദമാക്കുമോ ?

ആദിവാസി മേഖലയിലെ പ്രശ്നങ്ങൾ

\*348. ശ്രീമതി.കെ.എസ്.സലീഖ

ശ്രീ.എം.എ.ബേബി

„ എസ്.രാജേന്ദ്രൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും

യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ആദിവാസി മേഖലയിലെ പ്രക്ഷോഭങ്ങളിൽ ഈ സർക്കാരിന്റെ കാലയളവിൽ ഉണ്ടാക്കിയ ഒത്തുതീർപ്പ് തീരുമാനങ്ങൾ നടപ്പിലാക്കപ്പെട്ടത് വിലയിരുത്തിയിട്ടുണ്ടോ ; വിശദമാക്കാമോ ;

(ബി) ഈ സർക്കാരിന്റെ കാലയളവിൽ ഏതെല്ലാം ആവശ്യങ്ങൾ ഉന്നയിച്ച് നടത്തിയ സമരങ്ങളിൽ ഉണ്ടാക്കിയ തീരുമാനങ്ങൾ നടപ്പിലാക്കാതിരുന്നിട്ടുണ്ടെന്ന് വിശദമാക്കാമോ ?

മോഡൽ റസിഡൻഷ്യൽ സ്കൂളുകൾ

\*349. ശ്രീ.വി.പി.സജീന്ദ്രൻ

„ ഐ.സി.ബാലകൃഷ്ണൻ

„ എ.പി.അബ്ദുള്ളക്കുട്ടി

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും

കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:



- (എ) കേന്ദ്ര സർക്കാരിന്റെ സഹായത്തോടെ പുതിയ മോഡൽ റസിഡൻഷ്യൽ സ്കൂളുകൾ തുടങ്ങുന്നതിന് പദ്ധതി രൂപീകരിച്ചിട്ടുണ്ടോ ;
- (ബി) പ്രസ്തുത സ്കൂളുകളിൽ പഠിപ്പിക്കാനുദ്ദേശിക്കുന്ന സിലബസ് ഏതാണ് ; വിശദാംശങ്ങൾ എന്തെല്ലാം ;
- (സി) സംസ്ഥാനത്ത് എവിടെയൊക്കെയാണ് ഇത്തരം സ്കൂളുകൾ തുടങ്ങുവാൻ ഉദ്ദേശിക്കുന്നത് ;
- (ഡി) ഏതെല്ലാം ക്ലാസുകളാണ് പ്രസ്തുത സ്കൂളുകളിൽ തുടങ്ങാൻ ഉദ്ദേശിക്കുന്നതെന്ന് വിശദമാക്കുമോ ?

സഹകരണ സംഘങ്ങളുടെ വികസനം

\*350. ശ്രീ.സി.പി.മുഹമ്മദ്

„ ബെന്നി ബെഹനാൻ

„ വർക്കല കഹാർ : താഴെ കാണുന്ന ചോദ്യങ്ങൾക്ക് സഹകരണവും ഖാദി

ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ സംഘങ്ങളുടെ ആധുനികവൽകരണത്തിനും പ്രൊഫഷണലിസത്തിനും ഊന്നൽ നൽകി എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളത്; വിശദമാക്കുമോ;
- (ബി) പ്രസ്തുത പദ്ധതികളുടെ വിശദാംശങ്ങൾ ലഭ്യമാക്കുമോ;
- (സി) ഏതെല്ലാം ഏജൻസികളുടെ സഹകരണമാണ് ഈ മേഖലയിൽ ഉപയോഗപ്പെടുത്താനുദ്ദേശിക്കുന്നതെന്ന് വ്യക്തമാക്കുമോ;
- (ഡി) ഇതിനായി എന്തെല്ലാം പ്രാരംഭ നടപടികൾ സ്വീകരിച്ചിട്ടുണ്ട്; വിശദമാക്കുമോ?

കന്നുകൾ ഇടിച്ചു നിരത്തൽ

\*351. ശ്രീമതി.ജമീലാ പ്രകാശം

ശ്രീ.മാത്യു റ്റി.തോമസ്

„ ജോസ് തെറ്റയിൽ

„ സി.കെ.നാണു : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും

വകുപ്പുമന്ത്രി സദയം മറുപടി നൽകുമോ:

- (എ) കെട്ടിടനിർമ്മാണത്തിനും മറ്റും മണ്ണെടുക്കുന്നതിനുള്ള നിബന്ധനയിൽ നൽകിയ ഇളവിന്റെ മറവിൽ കന്നുകൾ ഇടിച്ചു നിരത്തുന്നത് ശ്രദ്ധയിൽപ്പെട്ടിട്ടുണ്ടോ ;
- (ബി) ഇതുമൂലം റോയൽറ്റി ഇനത്തിൽ ഉണ്ടാകുന്ന നഷ്ടം കണക്കാക്കിയിട്ടുണ്ടോ ;
- (സി) വ്യാപകമായി കന്ന് ഇടിച്ചുനിരത്തുന്നതുമൂലം ഉണ്ടാകുന്ന ശുദ്ധജലക്ഷാമവും മറ്റു പാരിസ്ഥിതിക പ്രശ്നങ്ങളും തടയുന്നതിനായി നടപടി സ്വീകരിക്കുമോ ?

പദ്ധതി ചെലവുകൾക്കായി വകയിരുത്തിയ തുക കണ്ടെത്തൽ

\*352. ശ്രീ.എ.എം. ആരിഫ്

„ കോടിയേരി ബാലകൃഷ്ണൻ

„ എ. പ്രദീപ്കുമാർ

പ്രൊഫ. സി.രവീന്ദ്രനാഥ് : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ നാല് വർഷങ്ങളിൽ പദ്ധതി ചെലവുകൾക്കായി വകയിരുത്തിയ തുകകൾ കണ്ടെത്തുന്നതിന് സാധ്യമായിട്ടുണ്ടോയെന്ന് വ്യക്തമാക്കാമോ;
- (ബി) പദ്ധതി ചെലവുകൾക്കായി പ്രഖ്യാപിച്ച തുകകൾ കണ്ടെത്താൻ സാധിക്കാത്തതിന്റെ ഫലമായി കഴിഞ്ഞ നാല് വർഷങ്ങളിൽ ഓരോ വർഷവും പ്രഖ്യാപിത പദ്ധതികൾ പൂർണ്ണമായും നടപ്പിലാക്കാതിരിക്കുകയോ വെട്ടിച്ചുരുക്കുകയോ ഉണ്ടായിട്ടുണ്ടോ;
- (സി) പ്രഖ്യാപിത പദ്ധതികൾക്ക് വിഭവ സമാഹരണം കണ്ടെത്താൻ ഓരോ വർഷവും സാധിക്കാതിരിക്കുമ്പോഴും വീണ്ടും പ്രഖ്യാപനങ്ങൾ നടത്തുന്നതിന്റെ കാരണം വ്യക്തമാക്കുമോ?

സഹകരണ മേഖലയെ ശക്തിപ്പെടുത്താൻ നടപടി

\*353. ശ്രീ.കെ.കെ.നാരായണൻ

„ ഇ.പി.ജയരാജൻ

„ കോലിയക്കോട് എൻ. കൃഷ്ണൻ നായർ

„ വി.ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ സഹകരണ മേഖല നാശോന്മുഖമാകുന്നത് ശ്രദ്ധയിൽപ്പെട്ടിട്ടുണ്ടോ; സങ്കീർണ്ണമായ ലക്ഷ്യങ്ങളോടെ കേന്ദ്ര-സംസ്ഥാന സർക്കാരുകൾ കൈക്കൊള്ളുന്ന നടപടികൾ സ്ഥിതിഗതികൾ ഗുരുതരമാക്കുകയാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) സഹകരണ മേഖല ശക്തിപ്പെടുത്തി സാമൂഹ്യ പുരോഗതിക്ക് ഉപയുക്തമാക്കുന്ന നടപടികൾക്ക് തയ്യാറാകുമോ?

ആദിവാസി മേഖലയിലെ പദ്ധതി വിഹിതം

\*354. ശ്രീ.എം.ചന്ദ്രൻ

„ കെ.കുഞ്ഞമ്മത്ത് മാസ്റ്റർ

ശ്രീമതി.പി. അയിഷാ പോറ്റി

ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി മേഖലയിൽ കേന്ദ്ര സംസ്ഥാന സർക്കാരുകൾ അനുവദിക്കുന്ന പദ്ധതികൾക്കുള്ള പണം വക മാറ്റി ചെലവഴിക്കുന്ന സാഹചര്യം ഉണ്ടാകുന്നുണ്ടോയെന്ന് പരിശോധിച്ചിട്ടുണ്ടോ ; വിശദമാക്കാമോ ;
- (ബി) ആദിവാസി മേഖലയിൽ നടപ്പാക്കേണ്ട പദ്ധതികൾക്കായി അനുവദിക്കുന്ന പണം പദ്ധതി

നടപ്പിലാക്കുന്നതിൽ വരുന്ന വീഴ്ച കാരണം ലാപ്സാവുന്ന സ്ഥിതിവിശേഷം ഉണ്ടാകുന്നുണ്ടോ ; വിശദമാക്കാമോ ;

(സി) ആദിവാസികൾക്ക് അനുവദിക്കുന്ന പദ്ധതികളുടെ തുക പോലും അതത് ആവശ്യങ്ങൾക്കായി സമയബന്ധിതമായി ഉപയോഗിക്കുന്നതിന് സാധ്യമാകാതെ വരുന്നത് എന്തുകൊണ്ടാണെന്ന് പരിശോധിച്ചിട്ടുണ്ടോ ; വിശദാംശം വ്യക്തമാക്കാമോ ?

റെയിൽവേ വികസനം

\*355. ശ്രീ.കെ.സുരേഷ് കുറുപ്പ്

„ എം. ഹംസ

„ കെ.കുഞ്ഞിരാമൻ (തൃക്കരിപ്പൂർ) : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ റെയിൽവേയുടെ പാതയിരട്ടിപ്പിക്കൽ, വൈദ്യുതീകരണ പദ്ധതികൾ എന്നിവയുടെ നിലവിലെ അവസ്ഥയെന്താണെന്ന് വ്യക്തമാക്കാമോ;

(ബി) പ്രസ്തുത പ്രവൃത്തികൾ ഏതുവർഷം മുതലാണ് ആരംഭിച്ചതെന്ന് വ്യക്തമാക്കാമോ;

(സി) സംസ്ഥാനത്തിന്റെ ഭാഗത്തു നിന്നുള്ള അലംഭാവം കാരണം പാതയിരട്ടിപ്പിക്കൽ പ്രവൃത്തി പൂർത്തീകരിക്കുന്നതിന് കാലതാമസം നേരിടുന്നു എന്ന ആക്ഷേപം പരിശോധിച്ചിട്ടുണ്ടോ; വിശദമാക്കാമോ;

(ഡി) സംസ്ഥാനത്തെ റെയിൽവേ ലൈനിന്റെ ശേഷിയുടെ എത്ര ശതമാനമാണ് ഇപ്പോഴത്തെ ഗതാഗതനിരക്കെന്ന് വ്യക്തമാക്കാമോ;

(ഇ) സുഗമമായ ഗതാഗതത്തിന് പുതിയ തീവണ്ടികൾ അനുവദിക്കപ്പെട്ടിട്ടുണ്ടോ; അനുവദിച്ചാൽ ഇന്നത്തെ അവസ്ഥയിൽ സുഗമമായി സർവ്വീസ് നടത്താൻ സാധ്യമാകുമോ; വിശദാംശം വ്യക്തമാക്കാമോ?

കെ.എസ്.ഇ.ബി.യുടെ പ്രവർത്തനങ്ങളുടെ കാര്യക്ഷമത

\*356. ശ്രീ.തോമസ് ഉണ്ണിയാടൻ

„ മോൻസ് ജോസഫ്

„ സി.എഫ്.തോമസ്

„ റ്റി.യു. കുരുവിള : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ഇ.ബി.യുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ;

(ബി) കെ.എസ്.ഇ.ബി.യുടെ പ്രവർത്തന മേഖലകൾ വിപുലമായ പ്രദേശങ്ങളിൽ പുതിയ സെക്ഷൻ ഓഫീസുകൾ ആരംഭിക്കുന്നതിന് നടപടികൾ സ്വീകരിക്കുമോ;

(സി) കെ.എസ്.ഇ.ബി.യിലെ മസ്ദൂർ, ലൈൻമാൻ, ഓവർസിയർ തസ്തികകളിൽ യഥാസമയം പ്രൊമോഷൻ നടത്തി നിയമനം ത്വരിതപ്പെടുത്തുന്നതിന് നടപടികൾ ഉണ്ടാകുമോ; എങ്കിൽ

വിശദാംശം ലഭ്യമാക്കുമോ?

ആദിവാസികളുടെ ഭരണഘടനാപരമായ അവകാശങ്ങളും ആരോഗ്യ പ്രശ്നങ്ങളും

\*357. ശ്രീ.എ. പ്രദീപ്കുമാർ

„ എ.കെ.ബാലൻ

„ കെ.രാധാകൃഷ്ണൻ

„ സി.കെ സദാശിവൻ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ആദിവാസികൾക്ക് ഭരണഘടനാപരമായി ലഭ്യമാകേണ്ട അവകാശങ്ങൾ സംരക്ഷിച്ചു നൽകുന്നതിൽ ഈ സർക്കാരിന്റെ പ്രവർത്തനം വിലയിരുത്തിയിട്ടുണ്ടോ; വിശദമാക്കാമോ;
- (ബി) ആദിവാസി മേഖലയിൽ ഗർഭിണികൾക്കും കുട്ടികൾക്കും ഉണ്ടാകുന്ന ആരോഗ്യപ്രശ്നങ്ങൾ പരിഹരിക്കുന്നതിന് സർക്കാർ നൽകിയ ഉറപ്പ് പാലിക്കുന്നതിന് സാധ്യമായിട്ടുണ്ടോയെന്ന് വ്യക്തമാക്കാമോ;
- (സി) പകർച്ചവ്യാധികളും പോഷകാഹാരക്കുറവും മൂലം ആദിവാസി മേഖലയിൽ ദുരിതങ്ങളും മരണങ്ങളും തുടങ്ങുമ്പോഴും അധികൃതരുടെ ഭാഗത്തുനിന്നും ക്രിയാത്മക നടപടികൾ സ്വീകരിക്കുന്നില്ലെന്ന ആക്ഷേപത്തിൽ നിലപാട് വ്യക്തമാക്കുമോ?

ആദിവാസി മേഖലയിലെ യാത്രയും സുരക്ഷയും

\*358. ശ്രീ.കെ.എം.ഷാജി

„ വി.എം.ഉമ്മർ മാസ്റ്റർ

„ സി.മോയിൻ കുട്ടി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് പട്ടികവർഗ്ഗക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി മേഖലയിലെ യാത്രാപ്രശ്നം പരിഹരിക്കുന്നതിനും സുരക്ഷിതയാത്ര ഉറപ്പുവരുത്തുന്നതിനും എന്തൊക്കെ പദ്ധതികളാണ് നടപ്പാക്കിയിട്ടുള്ളതെന്ന് വ്യക്തമാക്കുമോ ;
- (ബി) വനവിഭവ ശേഖരണത്തിനിടയിലും വിപണന കേന്ദ്രങ്ങളിലേക്കുള്ള യാത്രക്കിടയിലും ഉണ്ടാകുന്ന അപകടങ്ങളും ജീവഹാനിയും ഒഴിവാക്കാൻ ഏർപ്പെടുത്തിയിട്ടുള്ള മുൻകരുതൽ നടപടികൾ പര്യാപ്തമാണോ എന്ന് പരിശോധിക്കുമോ ;
- (സി) പ്രകൃതിക്ഷോഭ സാധ്യതകൾ മുൻകൂട്ടിക്കണ്ട് സെറ്റിൽമെന്റുകളിൽ സുരക്ഷയാരുതക്കാൻ ആവശ്യമായ നടപടികൾ സ്വീകരിക്കുമോ ?

വിഭവ സമാഹരണ പദ്ധതി

\*359. ശ്രീ.എം.ഉമ്മർ

„ കെ.മുഹമ്മദുണ്ണി ഹാജി

„ പി.കെ.ബഷീർ

„ പി.ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) അടിസ്ഥാന സൗകര്യ വികസനത്തിനായി പ്രത്യേക വിഭവ സമാഹരണ പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ ; എങ്കിൽ പദ്ധതി ഏത് ഘട്ടത്തിലാണെന്ന് വ്യക്തമാക്കുമോ ;
- (ബി) പദ്ധതിയിലൂടെ സമാഹരിക്കുന്ന പണമുപയോഗിച്ചുള്ള പദ്ധതികളുടെ ഫീസിബിലിറ്റി, സമയബന്ധിത നിർവ്വഹണം, കൈവരിക്കാനാകുന്ന നേട്ടം എന്നിവ ഉറപ്പുവരുത്തുന്നതിനുള്ള സംവിധാനം കൂടി ഇതോടൊപ്പം പരിഗണിക്കുമോ ?

ഇ-ട്രഷറി സംവിധാനം

\*360. ശ്രീ.വി.ഡി.സതീശൻ

„ പി.സി വിഷ്ണുനാഥ്

„ വർക്കല കഹാർ

„ സി.പി.മുഹമ്മദ് : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇ-ട്രഷറി സംവിധാനം നടപ്പാക്കാൻ ഉദ്ദേശിക്കുന്നുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത സംവിധാനം വഴി കൈവരിക്കാനുദ്ദേശിക്കുന്നത്;
- (സി) ആരെയെല്ലാമാണ് പ്രസ്തുത സംവിധാനവുമായി സംയോജിപ്പിച്ചിരിക്കുന്നത്;
- (ഡി) പ്രസ്തുത സംവിധാനം നടപ്പാക്കുന്നതിന് എന്തെല്ലാം ആധുനിക സജ്ജീകരണങ്ങളാണ് ഒരുക്കിയിട്ടുള്ളത്?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
05-07-2015

പി.ഡി.ശാരംഗധരൻ,  
സെക്രട്ടറി.

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.